


# जॉर्ज वाशिंगटन कार्वर

विलक्षण आविष्कारक



## गुलाम से अनाथ

1864 में, मैरी नाम की एक गुलाम, उसका छोटा बेटा जेम्स और बेबी जॉर्ज अपने मिसौरी के केबिन में अकेले सो रहे थे। उन्हें अपने दरवाजे के बाहर खतरे का कोई अंदाज़ नहीं था।

अमेरिकी गृह-युद्ध अपने तीसरे वर्ष में था। जबकि उत्तरी और दक्षिणी सेनाओं ने युद्ध किया, उस समय जंगली लुटेरे मिसौरी के ग्रामीण इलाकों में घूम रहे थे। वे गुलामों को चुराते थे, फिर उन्हें दूर ले जाकर नए मालिकों को बेच देते थे।

क्या आप पक्का जानते हैं कि वो वहाँ अकेली है?

उसके साथ एक बच्चा हो सकता है।

अगली सुबह, मोसेस और सुसान कार्वर ने अपनी गुलाम मैरी और उसके बच्चे को गायब पाया।

मैरी कभी भी जेम्स को पीछे छोड़कर भागकर नहीं जाती।

कुछ दिनों बाद...

मैरी का कोई अतापता नहीं है। मुझे डर है अब वो कभी वापिस नहीं आएगी।

जंगल लुटेरे! उन्होंने ही उसे चुराया होगा।

हमें खुशी है कि आप कम-से-कम बेबी जॉर्ज को ढूँढ पाए।

सुसान और मुझे अब इन लड़कों को खुद पालना होगा।



1865 में, गृह युद्ध समाप्त हुआ और उसके साथ गुलामी भी समाप्त हुई. कार्वर दंपति ने लड़कों को अपने बेटों की तरह पाला. जेम्स ने मोसेस की खेती के काम में मदद की. जॉर्ज ने घरेलू कामों में सुसान की मदद की.

अधिकतर गुलाब लाल, पर कुछ गुलाबी क्यों होते हैं?

शायद उसी कारण जैसे कुछ लोगों की त्वचा गोरी होती है और अन्य लोगों की चमड़ी काली होती है.

साल में एक बार, मोसेस, जॉर्ज को 8-मील दूर नेओशो लेकर जाता था. वहां जॉर्ज कई सरकारी कार्यालय, स्कूल और स्टोर देखता था. जॉर्ज को इस यात्रा में बड़ा मज़ा आता था.

क्या तुम्हारे पास पैसे हैं, जॉर्ज?

जी हाँ. मैंने पूरे साल बचत की थी.

जॉर्ज, कुछ लड़के खर्चीले होते हैं. वे अपना पैसा बेकार की चीज़ों पर खर्च करते हैं. लेकिन समझदार लड़के कम खर्च करके बचत करते हैं.

जॉर्ज एक जिज्ञासु बच्चा था. वह हर पत्थर, हर कीट-पतंग और हर पौधे का नाम जानना चाहता था.

पुस्तक में तुम्हें उन सबके नाम मिलेंगे.

लेकिन पुस्तक में पौधों के नाम नहीं हैं. काश मैं स्कूल जा पाता.


निकटतम स्कूल नेओशो में था.

जब जॉर्ज 12 साल का हुआ...


तुम्हें जाते हुए देख हम बहुत दुखी हैं. लेकिन अगर तुम अच्छी शिक्षा चाहते हो, तो हम तुम्हें नहीं रोकेंगे, जॉर्ज.

आपकी हर मदद के लिए धन्यवाद.


हमें जल्द ही पत्र लिखना.




जॉर्ज, नेओशो की यात्रा पर मोसेस के साथ गया था. उसे रास्ता पता था.



मैं बहुत थक गया हूँ. बहुत देर भी हो गई है. अगर मैं यहाँ सोता हूँ तो शायद किसी को ऐतराज नहीं होगा.




उस पतले लड़के को देखो. वो बिल्कुल सीकिया है. जागने पर हम उसे खाना खिलाएंगे.




अगली सुबह, जॉर्ज को मारिया और एंड्रयू वाटकिंस नाम के दंपति ने जगाया.




बेटा, तुम कौन हो?




मैं कार्वर जॉर्ज हूँ.




अब गुलामी समाप्त हो गई है. अब तुम खुद को जॉर्ज कार्वर बुला सकते हो.




जिस स्कूल में जॉर्ज ने दाखिला लिया, वाटकिंस उसी के पास रहते थे. उन्होंने जॉर्ज को अपने साथ रहने दिया. बदले में जॉर्ज ने उनका घरेलू कामकाज किया.




तुम पढ़ाई के साथ-साथ कपड़े धोने का काम कैसे करोगे?




तुम जल्द ही शिक्षक से अधिक सीख जाओगे.



आंटी मारिया, मैं और बहुत कुछ जानना, सीखना चाहता हूँ.



कार्वर तेजी से आगे बढ़ने को तैयार था. कैनसस, फोर्ट स्कॉट में रहने वाला एक परिवार, जॉर्ज को अपने साथ ले जाने के लिए तैयार हो गया.



अपना ध्यान रखना, जॉर्ज कार्वर.





## अपने बलबूते

जॉर्ज, मिनियापोलिस, कंसास के हाई स्कूल में पढ़ा। जब पैसा खत्म होता, तो वो कुछ समय के लिए स्कूल छोड़ देता और नौकरी करता। पैसे बचाने के बाद वो काम छोड़कर फिर स्कूल वापस जाता।

फोर्ट स्कॉट पहुंचने के बाद जॉर्ज को सबकुछ अपने ही दम पर करना पड़ा। वहां वो किसी को नहीं जानता था। उसे नौकरी की सख्त जरूरत थी।

जॉर्ज खाना बनाना नहीं जानता था। पर वो चतुर था और कुछ भी नया सीखने और करने को तैयार था।

जॉर्ज कार्वर, तुम पिछले दो महीनों से कहां थे?

मैं एक होटल की लॉन्ड्री में काम कर रहा था।

सुना है आपको काम के लिए एक नौकर की तलाश है।

श्रीमती पायने, मुझे नौकरी की सख्त जरूरत है। आप मुझे दिखायें कि क्या और कैसे करना है। फिर मैं आपकी पसंद के अनुसार काम करूंगा।

जॉर्ज ने अंततः हाई-स्कूल डिप्लोमा अर्जित किया और कॉलेज में भर्ती की अर्जी दी।

जब जॉर्ज हाईलैंड कॉलेज पहुंचा तो उसे बहुत निराशा हुई।

क्या तुम्हें खाना बनाना आता है?

जी हां, मैम।

ठीक है, मैं तुम्हें एक मौका जरूर दूँगी, लेकिन मेरे पति काफी सख्त मिज़ाज़ के हैं।

अच्छी खबर!

हमसे एक गलती हुई। हमें नहीं पता था कि तुम अश्वेत हो। यह कॉलेज केवल गोरो के लिए है।

सबसे अच्छे छात्रों को कैनसास के हाईलैंड कॉलेज में दाखिल किया जाता है।

देखो, यह रहा मेरे दाखिले का पत्र।

कॉलेज जाने का सपने टटने के बाद जॉर्ज एक जगह से दूसरी जगह भटकता रहा। उसे जहाँ भी नौकरी मिली, उसने की।

मैं गेहूँ की फसल काटने आयोवा जा रहा हूँ। मेरे साथ चलो। तुम्हें भी वहाँ कोई नौकरी मिलेगी।

मुझे कितनी दिहाड़ी मिलेगी?

तुम्हें यहाँ सफाई के काम से ज्यादा दिहाड़ी मिलेगी।

1880 के दशक के अंत में, जॉर्ज विंटरसेट, आयोवा में रहकर अलग-अलग नौकरियाँ करने लगा। एक रविवार की सुबह, उसके गायन ने, एक धनी दंपति संगीत प्रेमी का ध्यान आकर्षित किया। वे थे डॉ. जॉन और हेलेन मिलहोलैंड।

उसकी आवाज़ कितनी प्यारी है?

बिल्कुल सही। अच्छा हो अगर तुम उसे रात के खाने पर बुलाओ।

मैं बस यही करूँगी।

मिलहोलैंड्स ने जॉर्ज से मित्रता की और अक्सर उसे अपने घर बुलाया। जॉर्ज के पौधों के अपार ज्ञान ने उन्हें प्रभावित किया।

लगता है कि इस पौधे की जड़ सड़ गई है।

अब मुझे क्या करना चाहिए?

आप इसे बहुत अधिक पानी दे रहे हैं। आप मिट्टी के सूखने तक प्रतीक्षा करें तभी दुबारा पानी दें।

जॉर्ज ने मिलहोलैंड्स को अपनी कई कुशलताएँ दिखाईं।

अधिक शिक्षा पाकर तुम बहुत ऊँचे उठोगे, जॉर्ज।

मुझे कॉलेज में दाखिला मिला, लेकिन काले रंग के कारण उन्होंने मुझे नहीं लिया। कोई भी कॉलेज मुझे दाखिला नहीं देगा।

पेंटिंग बेहद सुंदर है, जॉर्ज। जब मैंने तुम्हें पेंट और ब्रश दिए थे, तब मैंने सपने में भी नहीं सोचा था कि तुममें इतनी प्रतिभा होगी।

नहीं, तुम लगातार कोशिश करते रहो।



1890 में, जॉर्ज, सिम्पसन कॉलेज, इंडियानोला, आयोवा में दाखिला लेने वाला पहला अश्वेत छात्र था। कला की टीचर एटा बुड ने, जॉर्ज के चित्रों में रुचि ली। लेकिन जॉर्ज कला में कैरियर बनाने का इच्छुक नहीं था।

जॉर्ज,  
तुम्हारी पेंटिंग  
अद्भुत हैं।

जॉर्ज को आयोवा स्टेट कॉलेज में दाखिला मिला। जब उसे कॉलेज के ऑफिस में बुलाया गया, तो उसे हाइलैंड कॉलेज का अनुभव याद आया और उसे डर लगा।

आपने मुझे  
यहाँ बुलाया?

काले आदमी को  
कला की डिग्री के  
साथ कोई भी नौकरी  
नहीं मिलेगी?

देखो, तुम यहां  
अपनी औकात को  
ठीक से समझो।

क्योंकि मैं एक विद्यार्थी  
हूँ इसलिए मेरा स्थान  
अन्य छात्रों के साथ कक्षा  
में ही होगा।

हां, लेकिन तुम श्वेत छात्रों के साथ खाने की मेज  
पर नहीं बैठ सकते हो। तुम्हें नीचे तहखाने में  
अश्वेत मजदूरों के साथ ही खाना होगा।

बुड ने जॉर्ज से उसके  
भविष्य के बारे में चर्चा की।

लगता है कि भगवान मुझे  
अश्वेतों का शिक्षक बनाना  
चाहता है। लेकिन मुझे डर है कि  
अश्वेत गरीबी से बाहर निकलने  
का रास्ता नहीं खोज सकते हैं।

जॉर्ज ने बागवानी कक्षाओं में पौधों का अध्ययन किया।  
प्रोफेसर प्रम्मेल के अनुसार जॉर्ज का एक उज्ज्वल भविष्य था।

लगता है कि तुम  
पौधों के बारे में बहुत  
कुछ जानते हो।

मेरे पिता आयोवा स्टेट कॉलेज में  
बागवानी सिखाते हैं। तुम वहां पौधों  
के बारे में अध्ययन कर सकते हो।

मैं इसके बारे  
में सोचूंगा।

क्या तुम्हें पता है  
कि इस मूंगफली  
के पौधे को क्या  
बीमारी है?

ये सही है। शाबाश, जॉर्ज।

यह काले धब्बे मुझे बताते हैं कि पौधे  
की जड़ें सड़ गई हैं। यह रोग मिट्टी में  
फफूंद के कारण हो सकता है। यदि हम  
इस पौधे को अच्छी सूखी मिट्टी में  
लगाएं तो वो ठीक हो जाएगा।

# शिक्षक और वैज्ञानिक

1895 में, जार्ज आयोवा स्टेट में अपने अंतिम वर्ष में था। उसी वर्ष, बकर टी. वाशिंगटन ने अटलांटा कॉटन एक्सपोजिशन नाम के एक बड़े मेले में भाषण दिया। वाशिंगटन एक शिक्षक और नेता थे जो मानते थे कि अफ्रीकी-अमेरिकियों को सफल होने के लिए उन्हें कुशलताएं सीखने की जरूरत थी।

गुलामी से आजादी की महान छलांग में हम शायद इस तथ्य को नजरअंदाज करें कि हम सभी को अपने हाथों की मेहनत से जीवनयापन करना होगा।

वाशिंगटन ने अलबामा में 1861 में, टस्केजी संस्थान की स्थापना की थी। उनका मानना था कि व्यावसायिक प्रशिक्षण से ही अफ्रीकी-अमेरिकी सफल होंगे।

1896 में, वाशिंगटन ने टस्केजी के बोर्ड ऑफ ट्रस्टीज से बात की।

लेकिन उस कृषि विद्यालय को चलाने योग्य कौन व्यक्ति है?

उसे एक अश्वेत व्यक्ति होना चाहिए।

जॉर्ज वाशिंगटन कार्वर इस देश में किसी भी अन्य आदमी की तुलना में पौधों के बारे में अधिक जानता है।

1896 के अंत में, जॉर्ज, टस्केजी इंस्टीट्यूट में काम शुरू करने के लिए अलबामा गया।

हमारे यहाँ एक महत्वपूर्ण काम है, जॉर्ज। हमें अपने अश्वेत युवाओं को शिक्षा और कड़ी मेहनत का मूल्य सिखाना होगा।

मिस्टर वाशिंगटन, मैं टस्केजी को आशा और उम्मीद की संस्था बनाने में पूरी मदद करूंगा।

जॉर्ज आश्चर्यचकित और दुखी था क्योंकि टस्केजी स्कूल में कई लोग उसके प्रति निर्दयी थे।

वो हम में से एक नहीं है। पर वो सोचता है कि वो हमसे बेहतर है क्योंकि वह उत्तर में रहता था।


उसने गोरे लोगों के साथ पढ़ाई की थी। लेकिन वो गोरा नहीं है। वो हमारी तरह ही काला है।



जॉर्ज ने अपने काम पर ध्यान केंद्रित करने का फैसला किया। लोगों के व्यवहार को उसने नज़रअंदाज़ किया। जॉर्ज ने टस्क़ेजी के दो खेतों की बागडोर संभाली, कक्षाओं को पढ़ाया और कई समितियों की सेवा की। उनके पसंदीदा कामों में पौधे और मिट्टी अनुसंधान शामिल थे।

जॉर्ज के प्रयोगों के माध्यम से, मूंगफली और शकरकंद के कई नए उपयोग खोजे।

मिट्टी अनुपजाऊ हो गई थी। साल-दर-साल कपास की फसलें नाइट्रोजन को चूस लेती थीं। लेकिन मूंगफली, मिट्टी में नाइट्रोजन को वापस डालती थी।



मूंगफली में ब्रोकोली जितना फाइबर होता है।




मूंगफली का तेल साबुन, शैम्पू और शेविंग क्रीम आदि बन सकता है।



शकरकंद से आटा, शरबत, ड्राई और पेंट बनाया जा सकता है।





जॉर्ज पौधों के बारे में अपने ज्ञान को लोगों से साझा करना चाहता था। उसने अपने पौधों और उपकरणों को एक बैगन में रखा और फिर गांव की ओर चला।

आपको फसलों को अदल-बदल करके बोना चाहिए। एक साल कपास, फिर अगले साल मूंगफली।

रंग? गोंद? स्याही? जूता पॉलिश? क्या आपने यह सब मूंगफली से बनाया?

जी हाँ, श्रीमान।

मूंगफली से कपास जितनी कमाई नहीं होती है।

मूंगफली से अगले साल की कपास की फसल बेहतर बनेगी। आप ज़रूर कोशिश करें, आप निराश नहीं होंगे।

कपड़े धोने से मेरे हाथ इतने खरदरे हो गए हैं।

मूंगफली सुअर का भोजन है।

नहीं, मूंगफली लोगों के लिए भी अच्छी है।

इस डबलरोटी को खाएं, इस पर मूंगफली का पेस्ट लगा है।

इस हैंड लोशन को आजमाएं। यह मूंगफली के तेल से बना है।

बढ़िया! स्वाद अच्छा है।



## पौधों का जादूगर

1921 में, मूंगफली टैक्स के बारे में अमेरिकी कांग्रेस की एक समिति ने जॉर्ज से सलाह ली। इस टैक्स से अन्य देशों से अमरीका द्वारा मंगाई मूंगफली महंगी हो जाती। अमरीका में उगाई गई मूंगफली पर टैक्स नहीं लगेगा, उससे लागत कम होगी और फिर लोग अधिक मूंगफली खरीदेंगे।

मूंगफली को बोना आसान है, उगाना आसान है, और उसकी कटाई भी आसान है। एक पाउंड मूंगफली में एक पाउंड मीट से अधिक प्रोटीन होता है।

थॉमस एडिसन ने कार्वर के भाषण के बारे में पढ़ा। एडिसन ने इलेक्ट्रिक लाइट बल्ब का आविष्कार किया था। उन्होंने अपने सचिव को जॉर्ज को एक पत्र लिखने को कहा।

मिस्टर कार्वर से कहें कि अगर वो मेरे साथ काम करने के लिए यहां आएंगे तो उनकी अपनी प्रयोगशाला होगी और सालाना वेतन एक लाख डॉलर होगा।

जॉर्ज ने लगभग एक घंटे तक मूंगफली के कई लाभों के बारे में बताया। उन्होंने मूंगफली उद्योग के लिए टैरिफ जीता और अपने लिए राष्ट्रीय ख्याति पाई।

... और मूंगफली एक खाद्य पदार्थ से ज्यादा है ...

उसके दस मिनट खत्म हो गए हैं।

उसे मत रोको।  
मैं उसे सुनना चाहता हूँ।

उनके सैकड़ों उपयोग हैं।  
दवाओं, ईंधन, गोंद, और  
कुछ सफाई उत्पाद।

जैसे-जैसे जॉर्ज की प्रसिद्धि फैलती गई, कई टस्क़ेजी के शिक्षकों को उससे जलन हुई। वे उससे नाराज होते रहे। फिर भी, जॉर्ज छात्रों का बेहद लोकप्रिय शिक्षक बना।

लोग कहते हैं कि  
एडिसन ने आपको  
बहुत पैसे दिए।

मैं यहीं का हूँ,  
मेरा काम आप  
जैसे छात्रों को  
पढ़ाना है।

क्या आप  
टस्क़ेजी  
छोड़कर  
चले जायेंगे!

बहुत कम लोग ही  
ऊँची पैसों की  
नौकरी का लालच  
छोड़ पाते हैं।

संगठनों ने जॉर्ज को युवा समूहों से बात करने के लिए कहा. उन्होंने श्वेत और अश्वेत दोनों छात्रों के साथ संवाद करने की जॉर्ज की क्षमता को पहचाना.



मुझे आपका भाषण पसंद आया, सर. मेरा नाम जिम्मी हार्डविक है. मेरा परिवार कभी गुलामों का मालिक था, अब मैं उस गलती का पश्चाताप करना चाहता हूँ.

क्या तुम वास्तव में अतीत की गलतियों को सुधारने में रुचि रखते हो? यदि हाँ, तो मैं उन तरीकों के बारे में सोचूंगा जिससे तुम मदद कर सको.

जॉर्ज जिमी हार्डविक जैसे कई युवा लोगों का, दोस्त और संरक्षक बना. उसने कई वर्षों तक उनसे पत्र व्यवहार किया.



हार्डविक आज मैंने फफुंद के कुछ नमूने इकट्ठे किए, लेकिन ततैयों ने जल्द ही मुझे दूर खदेड़ दिया. मैं थोड़ा आगे बढ़ा और फिर झाड़ियों में मुझे एक नायाब फफुंदों का ढेर दिखा. भगवान ने एक दरवाजा बंद किया पर दूसरा बड़ा दरवाजा खोल दिया.



1930 के दशक में, अमेरिका ने एक आर्थिक मंदी का सामना किया. कई लोगों ने अपनी नौकरी खो दी. पैसे कमाने का कोई रास्ता नहीं था. जॉर्ज को लोगों को यह दिखाने के लिए बुलाया गया था कि वे कम साधनों से कैसे अच्छा कर सकते हैं.

फसलों को अदल-बदल कर लगाने से मिट्टी समृद्ध होगी और तब उर्वरकों की आवश्यकता कम होगी. पौधे के हर हिस्से का उपयोग करें. मूंगफली के छिलके जानवरों के लिए अच्छा भोजन हैं.

1935 में, जॉर्ज ने अमेरिकी कृषि विभाग के लिए काम किया. खेतों की फसलों को स्वस्थ बनाने के लिए सरकार को जॉर्ज की मदद चाहिए थी.





हम चाहते हैं कि आप प्लांट उद्योग के ब्यूरो के साथ काम करें. आप किसी अन्य वैज्ञानिक की तुलना में पौधों के रोगों और उनके इलाज के बारे में बहुत ज्यादा जानते हैं.

मुझे मदद करके खुशी होगी.



1930 के दशक के अंत तक, मूंगफली डॉलर 200 मिलियन का उद्योग बन गया था। अब वो अलबामा की प्रमुख फसल थी।

जब मैं छोटा था, तो मैंने भगवान से पूछा, कृपा मुझे ब्रह्मांड का रहस्य बताएं। लेकिन भगवान ने कहा वो जान सिर्फ मेरे अकेले के लिए है। तब मैंने पूछा, भगवान, मुझे मूंगफली का रहस्य बताएं। फिर भगवान ने कहा, हाँ जॉर्ज, उसका आकार तुम्हारे लिए उपयुक्त होगा।



जीवन के अंत तक, जॉर्ज वाशिंगटन कार्वर ने मूंगफली के सैकड़ों मूल्यवान उपयोग खोजे थे।

## जॉर्ज वाशिंगटन कार्वर के बारे में अधिक जानकारी

जॉर्ज वाशिंगटन कार्वर का जन्म जनवरी 1864 में डायमंड ग्राव, मिसौरी में हुआ था।  
5 जनवरी, 1943 को अलाबामा के टस्कैजी में उनका निधन हुआ।

मिनियापोलिस, कंसास में जब वो रहता था तो जॉर्ज को अपने मित्रों और परिवार के पत्र कभी नहीं मिलते थे। क्योंकि शहर में एक अन्य जॉर्ज कार्वर रहता था जिसके पास गलती से कार्वर के पत्र चले जाते थे। तब जॉर्ज ने भ्रम को समाप्त करने के लिए अपने नाम के मध्य में "डब्ल्यू" लगाना शुरू किया। लोग अक्सर पूछते थे कि क्या "डब्ल्यू" वाशिंगटन के लिए है? तभी जॉर्ज ने "डब्ल्यू" को वाशिंगटन बुलाने का फैसला लिया। तभी से उसने खुद का नाम जॉर्ज वाशिंगटन कार्वर रखा।

जॉर्ज वाशिंगटन कार्वर ने सौंदर्य प्रसाधन और पेंट बनाने के लिए मूंगफली के तेल का उपयोग करने के लिए तीन पेटेंट निकाले। मूंगफली और शकरकंद के उपयोग की अपनी सैकड़ों खोजों से उसने कभी मुनाफा नहीं कमाया। 1933 में, उसने जॉर्ज वाशिंगटन कार्वर फाउंडेशन को 30,000 डॉलर की अपनी जीवन बचत, दान में दी। यह फाउंडेशन प्राकृतिक विज्ञान के शिक्षा कार्यक्रमों और अनुसंधान का समर्थन करता है।

जॉर्ज वाशिंगटन कार्वर को कई पुरस्कार और सम्मान मिले। 1923 में नेशनल एसोसिएशन फॉर द एडवांसमेंट ऑफ कलर्ड पीपल (NAACP) ने उन्हें **स्प्रिंगारन मेडल** से सम्मानित किया। सिम्पसन कॉलेज, जहाँ कार्वर ने पहली बार अपनी कॉलेज की पढ़ाई शुरू की, उन्हें 1928 में डॉक्टरेट की मानद उपाधि से सम्मानित किया। 1939 में विज्ञान में विशिष्ट उपलब्धि के लिए उन्हें **थियोडोर रूजवेल्ट मेडल** मिला।

जॉर्ज वाशिंगटन कार्वर को मूंगफली उद्योग के पितामह के रूप में जाना जाता है।  
मूंगफली के बारे में कुछ रोचक तथ्य इस प्रकार हैं:

- मूंगफली, अमेरिका में खाए जाने वाले सभी स्नैक्स का दो-तिहाई हिस्सा है।
- अमेरिका में मूंगफली का मक्खन लोगों में सबसे लोकप्रिय है।  
अमेरिका में लगभग 90 प्रतिशत लोग मूंगफली का मक्खन (पी-नट बटर) खाते हैं।
- मूंगफली के मक्खन का 12-औंस का एक जार बनाने के लिए लगभग 540 मूंगफलियां लगती हैं।  
एक एकड़ में 3,000 पी-नट बटर सैंडविच बनाने के लिए पर्याप्त मूंगफली पैदा होगी।

